

15 ta' Jannar, 1952.

Imhalled :

L-Onor. Dr. W. Harding, B.Litt., LL.D.

Antonio Buttigieg, versus Salvatore Said

Imghax — Dekorrenza — Kreditu Illikwidu — Depożitu.

Il-massima li l-imghax ma jiddekorrenz sakemm il-kreditu dovut ma jkunx likwidu hija waqf assoluta; u jista' jkun kemm kuzifiet fejn din il-massima, accolja l-kreditu jkun illikwidu, ma tistax tirdievi applikazzjoni; per eżempju, meta l-likwidazzjoni tal-kreditu ma tkunx saret minhabba ktija tal-debitur.

Jekk fiċ-ċitazzjoni jintalab il-klas ta' somma determinata bl-imghax minn ċerta data speċifikata fl-istess ċitazzjoni, u l-Qorti tiddecidi b'liki tilqa' t-talba kif dedotta, imma għal somma iżgħar minn dik mitlubu, mingħajr ma tgħid zejn dwar l-imghax, għandu jfistiehem illi l-imghax huwa dovut mid-data speċifikata fiċ-ċitazzjoni, u mhux mid-data tas-sentenza; biss fuq is-somma kif tulotta bl-istess sentenza.

Meta l-kreditu jkun ċert, u l-kwistjoni tkun biss fuq il-"quantum", u d-debitur jista' jkun jaf approssimattivament kemm jilhaq id-debitur tiegħu, id-debitur jista' jiddepożita somma approssimativa, salvu reintegrazzjoni, b'iez, minfok li d-debitur jibqa' jgawdi huwa ngustament l-imghax fuq is-somma dovuta lill-kreditur, jogni lil dan l-opportunità li jżibbanka dak l-ammont, bla preejudizzju, u jgawdi huwa l-interessi fuq flusu stess. Jekk id-debitur ma jagħmelx depożitu simili, ikun każ iehor fejn il-massima fuq imsemnija dwar id-dekorrenza ta' l-imghax ma għandhiex tkun applikabili.

Il-Qorti, — Rat l-att taċ-ċitazzjoni li bih l-attur ippremetta li l-konvenut kien għamel ċitazzjoni quddiem dina l-Qorti kontra tiegħu, li biha talab il-kundanna tiegħu għall-pagament tas-somma ta' £545, bilanċ ta' somma akbar, prezz ta' xogħol ta' l-udid; li dina l-Qorti, b'sentenza mogħtija fis-27 ta' Ottubru 1948, ikkundannatu għallas biss lill-konvenut is-somma ta' £489. 10. 0, u mhux l-ammont mitlub fiċ-ċitazzjoni; illi hu għallas lill-konvenut is-sorte kanonizzata fl-imsemnija sentenza u l-interessi mill-gurnata tas-sentenza sal-gurnata tal-pagament; u illi l-konvenut ottjena fit-23 ta' Ottubru 1951 l-ispedizzjoni ta' mandat ta' qbid kontra tiegħu għas-somma ta' £129. 0. 3 għall-interessi mis-6 ta' Settembru 1944 sas-27 ta' Jannar 1949, gurnata tal-pagament tas-

sorte; u talab li, premessi d-dikjarazzjonijiet neċessarji, u senjatement dik illi l-kreditu mitlub mill-konvenut fl-imsem-
mija ċitazzjoni kontra tiegħu ma kienx likwidu, u għalhekk
l-interessi għandhom jgħaddu mill-gurnata tas-sentenza li lli-
kwidat il-kreditu, u mogħtija l-provvedimenti opportuni, tigi
revokata, d-eżekuzzjoni ta' l-imsemmi mandat tal-qbid tat-23
ta' Ottubru 1951, spedit minn dina l-Qorti fuq talba tal-kon-
venut kontra tiegħu (dok. A) għar-raġunijiet fuq indikati.
Bl-ispejjeż kontra l-konvenut li għandu jidher għas-subiz-
zjoni;

Omissis;

Trattata l-kawża, ikkunsidrat;

Il-konvenut kien talab, fi-ċitazzjoni deċiża minn dina
l-Qorti fis-27 ta' Ottubru 1948, il-pagament tas-somma ta'
£545, u inkluda wkoll fil-kriża tad-domanda l-interessi kum-
mercjali mid-data ta' l-ahhar konsenja tax-xogħol, oġġo mis-6
ta' Settembru 1944. Il-Qorti ddeċidiet billi laqgħet it-talba,
izda rriduċiet l-ammont għal £489. 10. 0;

In-segwitu, oġġo fis-27 ta' Jannar 1949, l-attur hallas lill-
konvenut is-sorte kanonizzata, flimkien ma' l-imghax mis-
sentenza tal-pagament;

Wara, il-konvenut għamel mandat ta' qbid kontra l-at-
tur għall-imghax mis-6 ta' Settembru 1944 sas-27 ta' Jannar
1949;

Il-konvenut jarmetti li l-interessi mid-data tas-sentenza
sad-data tal-pagament ġew imħallsa lilu (ara verbal fol. 9),
u kwind f'hu ċert li s-somma tal-mandat għandha, fi kwalun-
kwejkaz, tigi rriduċta fis-sens li, minflok l-imghax ikunu sas-
27 ta' Jannar 1949 (data tal-pagament), ikunu sas-26 ta' Ot-
tubru 1948, għal darba mill-għada (27. 10. 48) — data tas-
sentenza tal-mandat tal-pagament għa tħallsu;

Il-konvenut, però, iġħid li ma hemmx imghax dovuti mis-6
ta' Settembru 1944 sas-26 ta' Ottubru 1948, għaliex, trattan-
dosil tal-somma ommiux likwida, l-imghax għandhom jgħaddu
mid-data tas-sentenza;

Ikkunsidrat fuq dan il-pont;

In-nodju ġurisprudenzjali il-kawża jikkonsisti fi kwistjoni
għaliet dejjem dibattuta fid-dottrina u l-ġurisprudenza. Ighid
il-Giorgi, Teoria Obbligaz. Vol. II, pag. 202, para. 128:—

Assai intricata quistione per la moderna dottrina e recente giurisprudenza è di risolvere se gli interessi moratori decorrono sopra le somme illiquide, e specialmente dopo la domanda giudiziale. Non poche decisioni dei nostri tribunali rispondono affermativamente. Altre, in numero non più scarso, rispondono precisamente il contrario. E se consultassimo la giurisprudenza francese, troveremmo la medesima contrarietà dei giudicati....." Fil-giurisprudenza *Maltija* gie akkolt il-principju "in liquidandis non fit mora" (ara "Strati vs. Boselli", 18 ta' Ottubru 1909, u l-gudikati citati; ara wkoll *Prim'Awla "Mallia Tabone utrinque"*, 8 ta' Dicembru 1908);

Fil-felma ta' l-Iuhallef sedenti, u bir-rispett kollu ghal dawk il-gudikati (salva sentenza wahda li sejra tinghad), il-Qorti Taghna affermiaw il-principju wisq assolutament; ghalhekk jista' jkun hemm kazijiet li fihom dik il-massima, avvolya l-kreditu jkun illikwidu, ma tistax tircievi gustament l-appiikazzjoni taghha. Hekk, per ezempju, meta l-likwidazzjoni ma tkunx saret bi ftija tad-debitur. Ikompli jghid gustament il-Giorgi, loc. cit.: — "Invero al senso pratico dei nostri antichi non sfuggì una distinzione; e mentre fermarono che in 'in illiquidis mora non contrahitur', limitarono la massima 'nisi culpa debitoris liquidatio differatur'. La ragione è chiara. Se la mancanza di liquidazione non dipende da colpa del debitore, ma da colpa del creditore o da forza maggiore, il debitore non può dirsi moroso, neppure dopo la domanda giudiziale, prima che la liquidazione sia compiuta, giacchè il ritardo a pagare non gli è imputabile. All'incontro, se la mancanza di liquidazione dipende da colpa del debitore, non è giusto che la impossibilità di pagare, dipendente dal fatto imputabile suo, gli serva di scusa. Il debitore è moroso e subisce le conseguenze della mora". Jista' jkun hemm anki kazijiet ohra li fihom il-massima "in liquidandis non fit mora" ghandha tigi temperata, kif sejjer jinghad 'il quddiem;

Kwantu ghal-kaz preżenti, ghandu jigi osservat, qabel xejn, li fih hemm cirkustanza partikulari, cioè l-forza tal-gudikat, li bilfors tiehu ghal soluzzjoni konformi ghal-istess gudikat;

Fic-citazzjoni originali l-attur (il-konvenut tal-lum) kien talab is-somma ta' £545, u talab ukoll l-interessi kummerċjali mid-data tal-konsenja ta' l-aħbar xogħol (ċjoè, skond il-kont 1q. 4 ta' dak il-process, mis-6 ta' Ottubru 1944). Il-kwistjoni kienet biss fuq is-sorte, peress li l-konvenut kien eċċepixxa li kienet eżagerata. Il-perizja stabbiliet is-somma, u l-Qorti ddecidiet f'dawn it-termini:— "Tilqa' t-talba ta' l-attur limitatament għas-somma ta' £489. 10. 0, u tichadha għall-kumplament";

Hu ċar li l-limitazzjoni kienet dwar is-sorte biss. Tant jidher mill-motivazzjoni, li tkellmet biss fuq is-sorte; ebda kwistjoni ma giet ventilata, jew deċiża, għar-rigward ta' l-imghax. Is-sentenza għandha tiftihem anki għat-tenur tal-motivazzjoni (App. "Farrugia Gay vs. Farrugia", 12. 11. 1919, Vol. XXIV—1—157); u t-talba, li kienet tikkomprendi anki l-imghax mid-data fuq indikata, giet milqugħa. Vwoldiri, ga ladarba l-Qorti ma qalet xejn fuq l-imghax kif mitluba, iżda laqgħet it-talba, għad li għal somma minuri bħala sorte, għandu logikament jftihem illi laqgħet it-talba (għal somma iżgħar) kif magħmula, ċjoè bit-talba ta' l-imghax minn dik id-data. Ma jistax jingħad li l-Qorti ma ddecidietx il-kwistjoni ta' l-imghax; jista' jingħad biss li, ladarba ma biddletx dak li kien hemm fic-citazzjoni dwar l-imghax, dau vwoldiri li laqgħet it-talba bl-imghax kif mitluba, biss fuq is-somma kif ridotta. Diversament kienet tghid xort'ohra. Għalhekk il-lum l-attur ma jistax jirrivanga dan il-pont;

Però, anki apparti dan, hemm raguni ohra favur il-konvenut. F'dan il-każ il-kreditu kien ċert, u l-kwistjoni kienet biss fuq il-"quantum". Il-konvenut ta' allura (l-attur tal-lum) kien eċċepixxa li l-prezz kien eżagerat, u fid-dikjarazzjoni kien qal li l-prezz kien imissu jkun regolat skond il-prezzijiet korrenti li kienu inferjuri. Dan ifisser illi d-debitur (l-attur odjern), konvenut f'dik il-kawża, seta' jkun ja' approssimativament kemm kien jilhaq id-debitu tiegħu, ga ladarba hu stess qal li l-prezz kien regolat fuq il-prezzijiet korrenti, li, qal hu, kienu inferjuri għall-ammont mitlub. Għalhekk seta' jiddepożita ammont approssimativ, salva reintegrazzjoni, biex, minflok jibqa' jgawdi hu ingustament l-imghax fuq il-flus tal-konvenut odjern. jagħti l-opportunità lil dan li jiż-

banka l-ammont bla pregiudizzju u jgawdi l-interessi fuq flusu stess kif kien jisthoqq. Ighid l-istess Giorgi (loc. cit.) :—
 "Tuttavia, anche nel difetto di liquidazione, se il credito è certo in genere e scaduto, in modo da permettere al debitore di farne l'offerta reale, salvo a supplire a seconda della liquidazione pendente, noi crediamo che gli interessi decorrano dal giorno della scadenza". U jiccita diversi gùdikati tal-Qorti Taljani f'dan is-sens. Għandu jiġi osservat illi l-gurisprudenza tagħna tirrikonoxxi, f'kazijiet analogi, id-depożitu ta' ammont approssimativ, salva reintegrazzjoni tad-depożitu (P.A. "Mangion vs. Ellul", S. 3. 1897);

Fir-Repertorju tal-Coen hemm riportat sunt ta' sentenza li rriteniet dan:— "Fino a che il debito è illiquido, ed il debitore non sia messo in grado di soddisfarlo mediante l'accertamento e liquidazione della somma dovuta, non decorrono gli interessi di mora, salvo che il debitore stesso avesse potuto agevolmente, e con elementi di fatto di cui aveva conoscenza, sapere la vera quantità del suo debito....."
 F'dan il-każ, l-attur odjern, allura konvenut, seta', skond dak li qal hu stess, jiddetermina approssimativament is-somma minnu dovuta u jiddepożitalha. Hu ppreferixxa jzomm f'idejh l-ammont li, anki jekk anqas minn dak li talab l-attur ta' allura, il-konvenut odjern, kien ta' pertinenza tal-konvenut odjern; u b'hekk irrenda ruħu passibili, ġa ladarba ma ddepożitax (wara offerta) dak l-ammont, ta' l-interessi kompensativi;

Għandu anki jiġi osservat illi fis-sentenza "Grech vs. Professur Gatt", 24. 10. 41, Appell (li aktar 'il fuq ġa nghad li sejra tissemma bħala eċċezzjoni għall-assolutezza ta' l-affermazzjoni tal-prinċipju), hemm żewġ affarijiet li jaqblu mar-ragunamenti sa issa magħmula. L-ewwelnett, għad li f'dik is-sentenza ġie affermat il-prinċipju "in liquidandis non fit mora", ġiet mogħtija r-raguni; qalet, difatti, il-Qorti, "għaliex ikun hemm presuppost li d-debitur ma jkunx jaf kemm għandu jħallas"; dawn il-kliem jassenjaw appuntu l-limitazzjoni, vwoldiri, jekk id-debitur jista' jkun jaf, allura l-prinċipju ma japplikax aktar. It-tieni, il-Qorti qalet ukoll li ma għandux ikun hemm vantaġġ indebitu, għaliex inkella l-Qorti tkun qiegħda tissauzjona att ingust kontra l-prinċipju l-ie-

hor "malitius non est indulgendum". Issa, f'dan il-każ, l-att ingust ikun illi, kieku l-iniġbax kellhom jiddekorru mis-sentenza, allura jiġi illi jkun qed jiġi indirettament approvat l-aġir ta' l-attur odjern li, avvolja kien jaf li xi somma kellu jaghti, u avvolja seta' jiddeterminaha approssimativament, ippreferixxa jzomruha għandu u jillukra l-frutti tagħha (flus hadd ieħor) minflok jiddepożitaha (ara anki sentenzi Rep. Coen, voce "Interessi", para. 166, 193, u 224);

Għalhekk il-Qorti tiritjeni li, sija in segwitu għall-interpretazzjoni tas-sentenza ta' qabel, sija għar-raġunijiet l-oħra fuq żvolti, l-interessi għandhom jiddekorru mis-6 ta' Settembru 1944 u sal-gurnata ta' qabel is-sentenza, oġġe sas-26 ta' Ottubru 1948; għax dawk ta' wara sal-pagament tħallsu. Il-mandat għandu għalhekk jiġi biss ridott;

Għal dawn ir-raġunijiet tiddeċidi;

Billi tilqa' t-talba fis-sens biss li ttriduci l-effetti tal-mandat għal-lukri dekorsi mis-6 ta' Settembru 1944 sas-26 ta' Ottubru 1948, u tiegħadha għall-bqija;

Kwantu għall-ispejjeż, wara li qieset il-proporzjon bejn it-telf u r-rebħ fil-kontestazzjoni, tordna li l-attur iħallas l-imistax-il parti minn sittax, u l-konvenut parti waħda minn sittax, ta' l-ispejjeż.